



हीट स्ट्रोक का अलर्ट

- ▶▶ गर्मी से बचाव के लिए सावधानी जरूरी
- ▶▶ राजस्थान और उत्तराखंड में मौसम का बदलाव
- ▶▶ दिल्ली, हिमाचल और पंजाब में बारिश और तूफान का अलर्ट

नईदुनिया ब्यूरो, नई दिल्ली: देश के कई राज्यों में मौसम लगातार बदल रहा है। उत्तर प्रदेश में भी तेज गर्मी का असर दिखाई दे रहा है। शुक्रवार को बांदा में तापमान 40.2 डिग्री, झांसी में 38.3 डिग्री और उरई में 37.8 डिग्री दर्ज किया

गया। गोरखपुर समेत 10 जिलों में सुबह धुंध छाई रही। मौसम विभाग ने आगामी 24 घंटे में बारिश का अलर्ट जारी किया है। राजस्थान के कई शहरों में शुक्रवार को बादल छाए और तापमान में गिरावट आई। चूरू, अलवर, कोटा और पिलानी में पारा 2 से 4 डिग्री गिरा। मौसम विभाग ने आज पांच जिलों में धूलभरी हवा, बादल और बारिश का यलो अलर्ट जारी किया है। 15 मार्च को 18 जिलों में आंधी और बारिश की संभावना है। उत्तराखंड के आठ जिलों में बारिश और बर्फबारी की संभावना है। मौसम विभाग ने उत्तरकाशी, रुद्रप्रयाग

समेत पांच जिलों में यलो अलर्ट जारी किया है। राज्य में अधिकतम तापमान 31 डिग्री और न्यूनतम 17 डिग्री रहने की संभावना है। हिमाचल प्रदेश के कांगड़ा, मंडी और सोलन जिलों में हीटवेव का यलो अलर्ट है। प्रदेश में 15 मार्च से पूरे क्षेत्र में बारिश और आंधी का खतरा है। ऊंचाई वाले क्षेत्रों में बर्फबारी भी हो सकती है। पंजाब और चंडीगढ़ में आज से 19 मार्च तक आंधी-बारिश का अलर्ट है। फरीदकोट में सबसे ज्यादा तापमान 31.8 डिग्री दर्ज किया गया। मौसम बदलने से लोगों को तेज गर्मी से राहत मिलेगी। आगामी दो दिनों में

दिल्ली में तापमान बढ़ने की संभावना है। मध्य प्रदेश, जम्मू-कश्मीर, लद्दाख, पंजाब, हरियाणा और पूर्वोत्तर के राज्यों में बारिश की चेतावनी है। 16 मार्च को मध्य प्रदेश, ओडिशा, छत्तीसगढ़, झारखंड, पश्चिम बंगाल और सिक्किम में गरज के साथ बिजली गिरने की संभावना है। महाराष्ट्र में भी बारिश होने की संभावना है। मौसम विभाग ने नागरिकों को सलाह दी है कि तेज गर्मी और हीट स्ट्रोक से बचाव के लिए पर्याप्त पानी पिएं, धूप में कम निकलें और जरूरत पड़ने पर सुरक्षित स्थानों पर रहें।

नीतीश की सुरक्षा में चूक, हेलीपैड पर बैल घुसा

नईदुनिया ब्यूरो, वेगूसराय: मुख्यमंत्री नीतीश कुमार की समृद्धि यात्रा वेगूसराय में मंगलवार को शुरू हुई। सभा को संबोधित करते हुए उन्होंने कहा कि उनकी सरकार लगातार विकास कार्यों में लगी हुई है और केंद्र भी सहयोग कर रहा है। उन्होंने बताया कि पहले वाली सरकार में शिक्षा, स्वास्थ्य और कानून व्यवस्था चौपट थी, जबकि

अब स्थिति में सुधार हुआ है। हालांकि, हेलीपैड पर सीएम की सुरक्षा में बड़ी चूक हुई। हेलीपैड में अचानक एक बैल घुसा गया और वहां मौजूद पुलिसकर्मियों को दौड़ाना पड़ा। बचने के लिए एक पुलिसकर्मी फायर ब्रिगेड की गाड़ी पर चढ़ गया। थोड़ी देर अफरा-तफरी का माहौल बना। बड़ी मशकत के

बाद बैल को बाहर निकालकर सुरक्षा बहाल की गई। सीएम ने सभा में कहा कि उनकी सरकार ने हिंदू-मुस्लिम झगड़े बंद करवाए, स्वास्थ्य और शिक्षा के क्षेत्र में तेजी से काम किया, गांवों को सड़कों से जोड़ा और मुफ्त बिजली तथा सोलर पैनल लगाए। उन्होंने युवाओं को नौकरी और रोजगार देने के लक्ष्य का जिक्र

किया। वेगूसराय में मुख्यमंत्री ने 330 करोड़ रुपए की 402 परियोजनाओं का उद्घाटन और शिलान्यास किया। इसके उन्होंने बियाड़ा कैम्पस में कैंपा कोला फैक्ट्री की आधारशिला रखी। शेखपुरा में भी मुख्यमंत्री ने 300 करोड़ रुपए से अधिक की परियोजनाओं का उद्घाटन और शिलान्यास किया।

तेलंगाना में क्रेन हदसा तीन लोगों की मौत

नईदुनिया ब्यूरो, तेलंगाना: तेलंगाना के जयशंकर भूपालपल्ली जिले के कोरिक्किला गांव में एक क्रेन हदसे में तीन लोगों की मौत हो गई। मृतकों में 10वीं कक्षा का एक छात्र भी शामिल है। हदसे में एक अन्य व्यक्ति घायल हुआ है। घटना उस समय हुई जब दो भाई अपने कृषि कुएं से गाद निकालने के लिए क्रेन का इस्तेमाल कर रहे थे। बाद में 60 वर्षीय बुजुर्ग भी उनके साथ शामिल हुए। क्रेन की बाल्टी में गाद का वजन अधिक था, इसलिए तीनों लोग क्रेन पर बैठ गए ताकि वजन संतुलित रहे। इसके बाद उन्होंने पास से गुजर रहे 15 वर्षीय छात्र को बुलाया और उसे भी बैठने को कहा। छात्र उसी दिन अपनी 10वीं कक्षा की परीक्षा देकर घर लौट रहा था। ज्यादा बोझ के कारण क्रेन का संतुलन बिगड़ गया और वह कुएं में गिर गई।

शशिकला ने बनाई नई पार्टी, करेंगे चुनावी गठबंधन

नईदुनिया ब्यूरो, चेन्नई: तमिलनाडु में आगामी विधानसभा चुनाव को लेकर राजनीतिक गतिविधियां तेज हो गई हैं। राज्य की विधानसभा का कार्यकाल 10 मई, 2026 को समाप्त होने वाला है। आम तौर पर चुनाव कार्यकाल समाप्त होने से चार से छह हफ्ते पहले आयोजित किए जाते हैं, इसलिए इस साल चुनाव अप्रैल के दूसरे सप्ताह में होने की संभावना जताई जा रही है। इस चुनाव में दो नई पार्टियां मैदान में उतर रही हैं। तमिलनाडु की पूर्व मुख्यमंत्री जयललिता की करीबी और एआईएडीएमके से निष्कासित वीके शशिकला ने अपनी नई पार्टी 'ऑल इंडिया पुरचिथ थलैवर मक्कल मुनेत्र कषगम' का ऐलान किया है। पार्टी का चुनाव चिन्ह नारियल का पेड़ रखा गया है



और झंडे पर अन्ना, एमजीआर और जयललिता की तस्वीरें हैं। शशिकला ने कहा कि उनकी पार्टी अकेले चुनाव नहीं लड़ेगी, बल्कि समान विचारधारा वाली पार्टियों के साथ गठबंधन करेगी। उन्होंने रामनाथपुरम में जयललिता की 78वीं जयंती पर पार्टी के नाम और चुनाव चिन्ह का भी ऐलान किया। शशिकला की पार्टी कुल 40 सीटों पर चुनाव लड़ेगी। दूसरी नई पार्टी है अभिनेता थलापति विजय की तमिझगा वेत्रि कषगम (टीवीके), जिसने 234 सीटों पर उम्मीदवार उतारने का ऐलान कर दिया है। विजय की पार्टी ने एआईएडीएमके के नेतृत्व वाले एनडीए के साथ गठबंधन की किसी भी संभावना से इनकार कर दिया है।

नवकालो से सावधान

ऐसे दुकानदार भाई जो नकली और मिलावटी सामान बेचते हैं। वो सिर्फ गुरु पान मसाला ही नहीं आपके उद्योग की हर खाद्य और अत्याद्य वस्तुएं भी नकली और मिलावटी बेचते होंगे। ऐसे लालची दुकानदारों को पहचान कर उनसे सावधान रहें। आपकी जानकारी में यदि कोई गुरु पान मसाला नकली बना रहा हो या बेच रहा हो तो तुरन्त निम्नलिखित नं. पर सूचित करें। या whats App करें। आपके द्वारा दी गई सूचना पर यदि कोई दुकानदार अथवा निमाता पकड़ा जाता है। तो आपको रु 25000/- का नगद इनाम दिया जाएगा।

अधिक जानकारी एवं शिकायत के लिए angfoodproduct@gmail.com, Mobile No- 09893924181, ANG FOOD PRODUCTS Plot No- D-28 INDUSTRIAL AREA TEXTILE PARK ACHARPURA BHOPAL MP- 462038



सर्वसुविधायुक्त अपने सपनों का आशियाना RERA Approval No.- P-NDP-25-5328

शोभा सुबोध विहार

आवासीय परिसर

रिटर्न देगा वही जिसकी लोकेशन होगी सही

महल 2 भाई 15 मार्च 2026

गार्डन बॉय शोभा गुरु

प्लॉट मात्र 1100/- प्रति वर्गफुट से शुरू

11 माह की आसान किश्त 0% ब्याज पर

बैंक कर्माचार डिव्हाउट

बैंक लोन सुविधा उपलब्ध

तुरत पोजेशन तुरत रजिस्ट्री

प्रत्येक प्लॉट बुकिंग पर 32" LED TV उपहार

- सीमेंट रोड, स्ट्रीट लाइट सहित सुरक्षित पैदल कॉलोनी।
- गेट, गार्डन, बच्चों के खेलने की जगह व भव्य प्रवेश द्वार।
- सभी साइज के प्लॉट व आसान बैंक ऋण सुविधा।
- प्रत्येक प्लॉट पर नल कनेक्शन, सुरक्षित कैपस।
- पीने के पानी के लिए इलेक्ट्रोफिजन फिटिंग के साथ HDPE पाईप लाईन सुविधा।

पता- गीता भवन के पीछे फेफरताल रोड, नर्मदापुरम (म.प्र.)

9343205810, 9343206796

कन्हैयाम

राधा री ढाणी

Ethnic Village Resort

Wedding Destination

in Bhopal

Special Arrangement Jain Solha Kitchen

Bhopal – Indore Express Highway, Near Phanda

99 ROOMS

8225857333, 7725011111

www.radharidhani.in

मेसर्स दैनिक नईदुनिया के लिए प्रकाशक अपूर्व तिवारी के द्वारा 43/आर-3 स्नेह नगर रोड, गोपालगंज सागर (म.प्र.) - 470001 से प्रकाशित एवं मुद्रक डॉ. विश्वास तिवारी के द्वारा नईदुनिया प. प्रा. लि., 2, इंदिरा प्रेस काम्प्लेक्स, महाराणा प्रताप नगर, जोन -1, भोपाल-462011 से मुद्रित। प्रबंध संपादक : डॉ. सुनेन्द्र तिवारी एवं संपादक : अपूर्व तिवारी। * भोपाल कार्यालय फोन-0755-2550900-01, e-mail : naidunia@gmail.com (* समाचार पत्र से संबंधित सभी प्रकार के विवादों के लिए न्याय क्षेत्र सिर्फ भोपाल होगा।) आर.एन.आई. रजि. क्र. MPHIN/2015/61503, www.naiduniaonline.com